



**QORTI CIVILI  
PRIM' AWLA**

**ONOR. IMHALLEF  
ALBERT J. MAGRI**

Seduta tal-5 ta' Ottubru, 2004

Citazzjoni Numru. 212/1999/1

Avukat Dottor Philip Manduca bhala mandatarju specjali tas-socjeta` estera Pt. Tugu Pratama Indonesia bhala surrogata fid-drittijiet ta' Travis Perkins PLC, Interpan UK Limited, David Cover & Son Ltd, Clarkes of Walsham Limited, William T. Eden plc, Walker Timber Limited, A.J. Beer & Company Limited, Hanson Plywood Limited, Stableglade Limited, G.E. Robinson & Co. Limited, S. Silverman & Son (Importers) Properties Limited, MBM Forest Products Limited, Walter Lambert & Sons Limited, Arnold Laver & Company Limited u Helphire (UK) Limited

Vs  
Sun Maritime Limited

Il-Qorti,

Rat ic-citazzjoni presentata fl-1 ta' Frar, 1999 li permezz tagħha l-attur nomine ippremetta illi s-segwenti u cioe` Travis Perkins PLC, Interpan UK Limited, David Cover &

## Kopja Informali ta' Sentenza

Son Ltd, Clarkes of Walsham Limited, William . Eden plc, Walker Timber Limited, A.J. Beer & Company Limited, Hanson Plywood Limited, Stableglade Limited, G.E. Robinson & Co. Limited, S. Silverman & Son (Importers) Properties Limited, MBM Forest Products Limited, Walter Lambert & Sons Limited, Arnold Leaver & Company Limited u Helphire (UK) Limited f'Jannar 1998 importaw gewwa I-United Kongdom konsenji ta' Indonesian Sheet materials, predominantly plywood liema konsenji gew skarikati fil-United Kingdom bejn it-30 ta' Jannar 1998 u I-1 ta' Frar 1998 fi stat danneggjata u b'hafna nuqqasijiet; illi s-socjeta` konvenuta hija s-sid tal-bastiment Hope 1, li fuqu ingarret I-imsemmija merkanzija; illi kienet I-istess socjeta` konvenuta li kienet responsabbi ghan-nuqqasijiet u hsarat fil-merkanzija kif se jigi ppruvat waqt it-trattazzjoni tal-kawza; illi s-socjeta` attrici hallset lill-konsenjatarji imsemmija hawn fuq tad-danni li sofrew u giet ghalhekk surrogata fid-drittijiet tagħhom skond il-polza u I-ligi; illi ghalhekk is-socjeta` konvenuta għandha thallas lis-socjeta` attrici I-ammont li hallset hi lid-diversi konsenjatarji kif hawn fuq indikat; għalhekk talbet li din il-Qorti:-

1. tiddikjara li s-socjeta` konvenuta hi responsabbi ghall-hsarat u nuqqasijiet fil-merkanzija li giet skarikata fil-United Kingdom minn fuq il-bastiment Hope 1 bejn it-30 ta' Jannar u I-1 ta' Frar 1998;
  2. tillikwida I-ammont dovut lis-socjeta` attrici bhala surrogata fid-drittijiet tad-diversi konsenjatarji hawn fuq imsemmija;
  3. tikkundanna lis-socjeta` konvenuta li thallas lis-socjeta` attrici I-ammont hekk likwidat.
- Bl-ispejjes u bl-imghax legali kontra s-socjeta` konvenuta li tibqa' ingunta għas-subizzjoni.

Rat id-dikjarazzjoni u I-lista tax-xhieda tal-attur nomine.

Rat in-nota tal-konvenut presentata fit-12 ta' Ottubru 1999 li permezz tagħha eccepixxa:-

1. Illi preliminarjament, is-socjeta` konvenuta ma hijiex il-legittima kontradittur f'din il-kawza ghaliex ma hemm ebda relazzjoni guridika bejn I-attur nomine u s-socjeta` konvenuta u s-socjeta` konvenuta ma għandha ebda

## Kopja Informali ta' Sentenza

obligazzjoni kuntrattwali versu l-attur nomine u ghalhekk is-socjeta` konvenuta għandha tigi liberata mill-osservanza tal-gudizzju.

2. Illi bla pregudizzju għas-suespost u jekk din l-Onorabbi Qorti tiddecidi li jista` jkun hemm xi relazzjoni guridika bejn il-partijiet a bazi tal-polza ta' kariku tal-merkanzija in kwistjoni, it-talbiet attrici huma preskritti skond il-ligi.

3. Illi bla pregudizzju għas-suespost u dejjem jekk din il-Qorti tiddecidi li hemm relazzjoni guridika bejn il-partijiet għab-bazi tal-polza ta' kariku, din l-Onorabbi Qorti għandha tillibera lis-socjeta` konvenuta mill-osservanza tal-gudizzju jew tissoprasjedi mill tiehu konjizzjoni ulterjuri tal-kawza odjerna għar-raguni li fil-polza tal-kariku in kwistjoni hemm inserita` klaw sola li tagħti gurisdizzjoni eskluziva lil Qrati tal-pajjiz fejn il-“carrier” għandu l-“principal place of business” tieghu, li f'dan il-kaz huwa barra minn Malta.

4. Illi subordinatament u fil-mertu, it-talbiet attrici huma nfondati fil-fatt u fid-dritt peress illi s-socjeta` konvenuta lanqas ma hi responsabbli għad-danni allegati kif ser jirrizulta mit-trattazzjoni tal-kaz.

5. Illi mingħajr pregudizzju għas-suespost, d-danni allegati mill-attur nomine jridu jigu ppruvati minnu.

6. Illi mingħajr pregudizzju għas-suespost is-socjeta` konvenuta ma hijiex responsabbli għad-danni allegati mis-socjeta` attrici taht il-poloz ta' kariku u dana a bazi tad-disposizzjonijiet tal-Hague Rules, partikolarmen Artikolu 4(5) tal-istess Hague Rules li jittratta dwar danni rizultanti minn “insufficiency of packing” li l-‘carrier’ ma huwiex responsabbli għalihom.

7. Illi mingħajr pregudizzju għas-suespost, ir-responsabilità` tas-socjeta` eccipjenti hija wkoll limitata skond il-polza ta' kariku in kwistjoni (Hague Rules) u/jew skond Taqsima IX tal-Kapitolo 234 tal-Ligijiet ta' Malta (Limitation Convention, Brussels 1957).

Rat id-dikjarazzjoni, l-lista tax-xhieda u d-dokumenti ezebiti mill-konvenut.

Rat il-verbal ta' l-udjenza tat-23 ta' Marzu, 2001 meta l-kawza thalliet ghall-presentata ta' noti ta' osservazzjonijiet

dwar l-ewwel eccezzjoni sollevata mis-socjeta` konvenuta. Rat id-diversi noti ta' osservazzjonijiet sottomessi mid-difensuri tal-kontendenti, kif ukoll t-trattazzjoni orali maghmula fl-udjenza tal-11 ta' Marzu, 2002, hadet konjizzjoni tad-dokumenti kollha ezebiti, rat il-verbal ta' l-udjenza tal-11 ta' arzu, 2002 meta l-kawza giet imholija ghas-sentenza fuq l-punt preliminari sollevat fl-ewwel eccezzjoni imsemmija.

Ittrattat il-kawza.

**Ikkunsidrat:**

Fis-semplicita` tagħha din il-kawza tikkoncerna talba ta' socjeta` assikuratrici, qua surrogata, biex jigu rifuzi lilha dawk l-ammonti li hija hallset lid-diversi klienti tagħha a bazi tal-poloz ta' assikurazzjoni minnha mahruga in konnessjoni ma merkanzija appartenenti lill-assikurati tagħha, liema merkanzija tghabbit fuq il-bastiment MV HOPE I għall-vjagg bil-bahar mil Indonesia għar-Renju Unit, liema merkanzija sofriet xi hsara.

F'dan li stadju tal-kawza il-provi, konsistenti f'dokumenti u affidavit ta' Inda Borovic, in rappresentanza tas-socjeta` Jadroplov il "commercial and technical managers" tas-socjeta` konvenuta, huma limitati ghall-kwistjoni sollevata fl-ewwel eccezzjoni tas-socjeta` konvenuta. Infatti din is-socjeta` konvenuta, li effettivament hija sid il-bastiment MV HOPE I, qedha teccepixxi li hija "*ma hijiex il-legittima kontradittur f'din il-kawza ghaliex ma hemm ebda relazzjoni guridika bejn l-attur nomine u s-socjeta` konvenuta u s-socjeta` konvenuta ma għandha ebda obligazzjoni kuntrattwali versu l-attur nomine*" b'hekk is-socjeta` konvenuta qedha titlob li tigi liberata mill-osservanza tal-gudizzju.

**Ikkunsidrat:**

Jirrizulta li b'kuntratt tal-21 ta' Ottubru, 1997 is-socjeta` konvenuta, qua sid il-bastiment fuq imsemmi, dahlet f'kuntratt ta' kiri tal-istess bastiment ghall-perjodu ta' 80/90 gurnata mas-socjeta` Pan Ocean Shipping Co. Ltd. liema kuntratt fil-gergo marittimu huwa maghruf bhala "Time

Charter". Il-merkanzija tghabbiet minn diversi portijiet gewwa l-Indonesia u meta waslet fid-destinazzjoni tagħha irrizulta li kien hemm diversi hsarat li għamlet tajjeb għalihom is-socjeta` assikuratrici attrici.

Bil mod kif inhi impustata l-eccezzjoni tas-socjeta` konvenuta u kif jidher ampjament minn noti ta' osservazzjonijiet tal-kontendenti, din il-Qorti hija mitluba tiddecidi jekk, fic-cirkostanzi tal-kaz, is-socjeta` konvenuta għandhiex tigi dikjarata responsabbi għar-risarciment tad-danni subiti mis-socjeta` attrici, jew jekk din l-istess socjeta` hija għal kollox estranea ghall-akkadut. Din il-kwistjoni hija wahda komplexa u mhux dejjem cara, kif jidher mid-diversi noti ta' osservazzjonijiet sottomessi mid-difensuri tal-kontendenti u sahansitra mis-sentenzi tal-qrati inglizi hemm citati. Infatti ghalkemm qed jigi koncess mis-socjeta` konvenuta li, in linja generali, f'Time Charter Parties huwa sid il-bastiment li jintrabat bil-kuntratt ta' għarr tal-merkanzija nkwantu tramite l-Kaptan jirrilaxxa l-kuntratt ta' għarr ossia l-Polza ta' Karigu, qed jigi allegat mis-socjeta` konvenuta li c-cirkostanzi prezenti għandhom iwasslu lil din il-Qorti li tirritjeni li kienet is-socjeta` Pan Ocean Shipping Co. Ltd li assumiet responsabblita` ghall-għarr tal-merkanzija in kwistjoni u li konsegwentement hija responsabbi għad-danni subiti mis-“shippers” jew “consignees”.

L-Att Dwar il-Għarr ta' Merkanzija bil-Bahar (Kap 140 tal-Ligijiet ta' Malta) jiddefinixxi “għarr ta' merkanzija” bhala “iz-zmien minn dak il-hin li l-merkanzija titgħabba fuq il-bastiment sa x'hin tinhatt minnu.” Fl-Ewwel Artikolu ta' l-Iskeda li tinsab fil-Kap 140 imsemmi, “kuntratt ta' għarr” jirreferi biss “ghall-kuntratt ta' għarr li dwaru nharget polza ta' tagħbiġja jew kull dokument ta' titolu simili, safejn dak id-dokument hu relativ għall-għarr ta' merkanzija bil-bahar, magħduda kull polza ta' tagħbiġja jew kull dokument simili kif imsemmi hawn qabel mahruga taht jew bis-sahha ta' kuntratt ta' nolegg minn x'hin dik il-polza tat-tagħbiġja jew dokument simili ta' titolu jirregolaw ir-relazzjonijiet bejn vettural u min għandu f'idejh dik il-kitba.” Skond l-istess Skeda il-“vettural” jista` jkun is-sid tal-bastiment jew in-noleggatur li jagħmel kuntratt ta' għarr ma’ karikatur.

In adempjenza ta' l-obbligi tieghu l-vettural, sew jekk ikun is-sid sew jekk ikun in-noleggatur, għandu jagħmel il-bastiment tajjeb ghall-bahar, jipprovdi kif jixraq il-bastiment b'ekwipagg, bl-attreżzi u bil-hazna, u jagħmel l-istivi ... u kull naħa ohra tal-bastiment li fiha tingarr il-merkanzija tajbin u xırqin biex fihom il-merkanzija tkun tista` titqiegħed, tingarr u tithares u fin-nuqqas jkun responsabbi għal telf jew hsara li tigri.

Minn dan jidher li r-responsabbilità` għal telf jew hsara fil-merkanzija taqa' fuq dik il-persuna li tkun assumiet ir-responsabbilità` ghall-garr tal-istess merkanzija permezz ta' polza ta' tagħbija. Huwa għalhekk il-'carrier' li jirrilaxxa l-Bill of Lading li jagħmel tajjeb għad-dannu.

Dan il-'carrier' ossia 'vettural' jista` jkun sew is-sid tal-bastiment kemm terza persuna li jkollha kontroll tal-istess bastiment permezz ta' kuntratt ta' nolegg. Fil-kaz ta' garr ta' merkanzija li l-Bill of Lading juri bic-car li huwa sid il-bastiment li qed jikkuntratta mal-karikatur, billi dan id-dokument jigi iffirmat mill-agent tas-sid jew mill-Kaptan tal-bastiment, ma hemm ebda diffikulta` biex tidentifika l-parti responsabbi għat-telf jew hsara. Izda meta l-bastiment jkun l-oggett ta' kuntratt ta' nolegg u għalhekk qed jintuza ghall-garr ta' merkanzija mhux mis-sid izda minn terza persuna, il-posizzjoni tista` ma tkunx daqshekk cara. Hemm diversi tipi ta' kuntratti ta' nolegg, ossia Charter Parties, li jistgħu jigu klassifikati taht zewg kategoriji partikolari. Dawk, magħrufa bhala "Bareboat charter" fejn in-noleggatur jakkwista, ghall-perjodu stipulat, il-kontroll shih u pussess komplet tal-bastiment, inkluz id-dritt li jahtar il-kaptan u l-ekwipagg tal-bastiment (Art. 84A (1) Kap 234), u dawk fejn in-noleggatur jagħmel uzu mill-bastiment ghall-perjodu stipulat, billi jinqedha bl-istess basiment ghall-garr ta' merkanzija filwaqt li l-Kaptan u l-ekwipagg jibqghu dawk li jkunu gew maħtura minn sid il-bastiment. Fost dawn insibu l-hekk imsejha "voyage charter" li jkun limitat ghall-vjagg partikolari, u "Time Charter" liema nolegg huwa kuntratt ghall-perjodu pre-stabbilit.

Fil-kaz ta' "Bareboat charter" ma għandux jkun hemm diffikulta biex jigi identifikat il-'carrier' ossia il-vettural bil-konsegwenzi kollha li dan igib. Izda fil-kaz ta' Voyage jew Time Charters mhux dejjem huwa facli li tisabilixxi minn huwa l-carrier u konsegwentement minn huwa responsabbi għad-danni f'kaz ta' telf jew hsara fil-merkanzija. Cioe` jekk għandux jirrispondi c-charterer jew jekk sid il-bastiment li jkun ta' b'nolegg l-istess bastiment. Dan ghaliex, ghalkemm ir-relazzjoni ta' bejn l-karikatur u l-vettural hija principally regolata bil-Bill of Lading, jista` jkun hemm fatturi ohra, bhal ma huma kondizzjonijiet specifici fil-kuntratt ta' nolegg bejn sid il-bastiment u c-charterer li jistgħu jvarjaw l-obbligli tal-partijiet fil-kuntratt ta'nolegg vis-à-vis terzi. Dan huwa proprju l-kaz prezenti.

**Ikkunsidrat:**

Fil-kaz in ezami qed jigi sottomess mis-socjeta` konvenuta li, ghalkemm il-kuntratt ta' nolegg tal-21 ta' Ottubru, 1997 huwa "Time Charter Party" li, taht cirkostanzi normali, jagħ�bi lill-sid il-bastiment bir-responsabbilità` għall-telf u hsarat waqt il-vjagg, hemm cirkostanzi specjali li jindikaw li f'dan il-kaz, il-vettural u cioe` l-persuna li finalment hija responsabbi għad-danni fil-merkanzija, ma kienx sid il-bastiment izda l-istess noleggatur tal-bastiment u cioe` Pan Ocean Shipping Co. Ltd.

In sostenn ta' dan qed jigu rilevati s-segwenti fatti:-

1. Il-Bills of Lading mhux mahrugin fuq karti tas-socjeta` konvenuta u cioe` il-formoli li intuzaw mhumiex il-formoli ta' Sun Maritime Limited, is-sidien tal-bastiment, izda formola tac-charterers is-socjeta` Pan Ocean Shipping Ltd.
2. Il-Bills of Lading ma gewx iffirmati mis-socjeta` konvenuta u ma gewx mahruga mill-master tal-bastiment izda kif wieħed jista jara b'mod car (gew) mahrugin f'isem is-socjeta` Pan Ocean Shipping Ltd ic-charterers tal-bastiment.
3. Il-Bills of Lading gew iffirmati għan-nom ta' Pan Ocean Shipping Co. Ltd minn agent ta' Pan Ocean Shipping Co.Ltd.

4. Illi oltre dan hafna mill-bills li nhargu u li gew iffirmati ghall-Pan Ocean Shipping Co. Ltd, jiddikjaraw b'mod car Pan Ocean Shipping as carriers jew for the carriers Pan Ocean Shipping Ltd.

5. Illi la s-sidien, Sun Maritime Ltd, konvenuti f'din il-kawza u anqas il-kaptan ma qatt raw l-originali ta' dawn il-bills of lading jew inghataw xi sett originali taghhom.

6. Illi "claims" simili ta' ricevituri ta' merkanzija li tghabbiet u ngarret fuq l-istess bastiment, fuq l-istess vjagg, b'Bills of Lading identici bhal dawk fil-kaz odjern, thallsu mic-Charterers, Pan Ocean Shipping Ltd.

Tenut kont ta' dawn il-fatti s-socjeta` konvenuta kkonkludiet l-ewwel nota ta' osservazzjonijiet tagħha billi affermat li hija ma tistax tkun il-legittmu kontradittur u dana stante li:-

a) Ma jista' jezisti ebda dubbju li l-kuntratt, il-bills of lading li fuqhom qed tibbaza it-talbiet tagħha s-socjeta` attrici, huma xhieda ta' kuntratt bejn Pan Ocean Shipping Ltd bhala carriers u r-ricevituri diversi;

b) Li dawn il-bills of lading ma jistaw bl-ebda mod jorbtu is-sid tal-bastiment;

c) Li s-sid, konvenut f'din il-kawza, ma kienx parti f'dan il-kuntratt u għalhekk ma hemm ebda rabta kontrattwali bejn is-socjeta` attrici u dik konvenuta;

d) Li għalhekk is-socjeta` konvenuta ma għandha ebda obbligi versu s-socjeta` attrici.

Da parti tas-socjeta` attrici qed jigi sottomess li d-diversi bills of lading ezibiti huma xhieda tal-kuntratt ta' "carriage" bejn d-diversi karikaturi tal-merkanzija u sid il-bastiment (ghalkemm in extremis din l-istess socjeta` ikkoncediet li whud minn dawn l-istess Bills of Lading ma jirriflettux dan l-istat ta' fatt) dana billi, skond is-socjeta` attrici, ic-Charter Party tal-21 ta' Ottubru, 1997, jikkontempla l-obbligu tal-kaptan tal-bastiment "to sign Bills of Lading for cargo as presented, in conformity with Mate's receipts" sakemm dan l-obbligu ma jigix imwarrab kemm-il darba c-charterers "are making use of their authority to sign (il bills of lading) as per Clause 46". Inoltre l-istess charterparty jistipula li l-merkanzija titgħabba, u titpogga fiz-zgur "under the supervision and responsibility of the Captain." Qed jingħad ukoll mis-socjeta` attrici li l-kondizzjonijiet "printed"

fuq I-istess Bill of Lading juru bic-car li r-responsabilita` għad-danni taqa' fuq sid il-bastiment.

**Ikkunsidrat:**

Kif ga inghad fuq il-materja hija komplessa u meta l-Qorti tezamina bir-reqqa id-diversi klawsoli tac-Charter Party kif ukoll tal-Bills of Lading, kif sar mid-difensuri tal-kontendenti, jista` jirrizultaw argumenti validi ghaz-zewg nahat, kif del resto jidher mid-diversi sentenzi inglizi li gew citati. Izda din il-Qorti hija tal-fehma li l-kwistjoni għandha tigi ezaminata b'mod prattiku billi wiehed ihares lejn l-essenzjal u mhux jintilef f'hafna spekulazzjonijiet li jistgħu jwasslu ghall-konkluzzjoni mhux mixtieqa mill-kontraenti meta gie iffirmat il-kuntratt ta' garr. Għalhekk principalment għandhom jiġi ezaminati l-Bills of Lading li, wara kollox huma xhieda tal-“contract of carriage”, sabiex jiġi determinat l-intenzjoni tal-partijiet fid-data tal-kuntratt.

**Ikkunsidrat:**

L-artikolu 347 tal-Kap 234 tal-Ligijiet ta' Malta jiddisponi li “*sid il-bastiment ikun responsabbi għall-obbligi kollha kuntratti mill-kaptan dwar il-bastiment, u jkun responsabbi għal kull danni li jīgru b'ghemil jew b'nuqqasijiet fin-navigazzjoni jew fit-tmexxija tal-bastiment.*” Dan l-obbligu jezisti nkwantu l-kaptan, bhala l-persuna responsabbi għall-bastiment, għandu wkoll ir-rappresentanza ta' sid il-bastiment u jorbot lis-sidien sakemm ma jmurx oltre l-obbligi u d-dmirijiet imposta jew koncessi lilu. Naturalment dan il-principju ma jaapplikax meta l-bastiment, tramite “bareboat charter” johrog mill-kontroll tas-sid billi, f'dawk l-okkazzjonijiet l-kaptan u l-crew jkun gew mahtura mill-istess charterer. Izda meta sid il-bastiment għandu l-kontroll effettiv, tramite l-kaptan, dan jista' u għandu jiġi kunsidrat bhala l-“carrier” hliet f'dawk l-okkazzjonijiet meta c-cirkostanzi jkunu juru li dan mhux il-kaz. Din pero` hija eccezzjoni għar-regola u bhala tali hu mistenni li meta sid il-bastiment jallega sitwazzjoni simili, trid tingieb prova cara u inekwivoka, li turi li r-responsabbilita` ma hijiex ta' sid il-bastiment izda ta' terza persuna u cioe` c-charterer.

## Kopja Informali ta' Sentenza

Minn ezami tal-Bills of Lading, li wara kollox huma xhieda tal-“contract of carriage”, jidher li kienet is-socjeta` Pan Ocean Shipping li kkuntrattat mad-diversi ‘shippers’ ghall-gar tal-merkanzija in kwistjoni. Dan qed jinghad billi dawn l-istess Bills of Lading huma mahruga fuq karta li ggib isem Pan Ocean Shipping. Mentre isem sid il-vapur, u cioe` s-socjeta` konvenuta, ma jidher imkien. Dawn l-istess dokumenti gew iffirmati mill-agent ta’ Pan Ocean Shipping u ghalkemm fil-kaxxa (numerata 34) fejn hemm il-firma tal-agent imsemmi jirrizultaw stampati l-kliem “for Master”, jidher li l-istess Kaptan kien kompletament alien ghal hrug ta’ dawn id-dokumenti. Tant hu hekk li, minkejja li huwa l-obbligu tal-Kaptan li jhares l-interessi ta’ sid il-bastiment kemm il-darba dan ser jkun responsabbi ghall-hsarat fil-merkanzija, l-istess Bills of Lading gew mahruga bhala “clean bills of lading” u cioe` minghajr ma gew riportati fuqhom in-notamenti li jinsabu fil-“mate’s notes” meta l-istess merkanzija ittellghat abbord. F’dan il-kuntest hija relevanti dik il-parti tac-charter party li tghid li “The Captain (although appointed by the owners), shall be under the orders and directions of the Charterers as regards vessel’s employment and agency;.....”

Huwa minnu, kif josserva d-difensur tal-attur nomine, li l-klawsola numru 30 tal-Bill of Lading tidentifika il-‘carrier’ bhala “the owner of the vessel” u cioe` s-socjeta` konvenuta. B’dana kollu din il-Qorti tikkondividiti s-sottomissjoni tal-istess-socjeta` konvenuta li f’kuntratti stampanti b’kondizzjonijiet ‘standard’ l-istess kondizzjonijiet jistghu jigu varjati b’dak li jigi iffirmat bnadi ohra fuq l-istess dokument u, minn dan l-aspett, din il-Qorti, tenut kont tal-fattispeczie kollha tal-kaz, ma għandha ebda eżitazzjoni tiddikjara li b’dak li hemm fuq il-faccata tal-Bill of Lading ma jista` jkun hemm ebda dubbju dwar il-vera kontraenti ghall-kuntratt ta’ garr fuq immsemmi billi jidher ampjament car li dan kien qed jigi kuntrattat mas-socjeta` Pan Ocean Shipping u ma hadd izqed. Dan il-hsieb huwa konforta mill-fatt li l-istess socjeta` Pan Ocean Shipping irrikonoxxiet l-obbligi tagħha taht dan il-kuntratt ta’ garr tal-merkanzija meta issaldat diversi “claims” ta’ individwi ohra ghall-danni f’merkanzija li kienet qed tingarr u gratilha hsara fl-istess tragitt.

## Kopja Informali ta' Sentenza

Għar-ragunijiet fuq moghtija din il-Qorti tilqa' l-ewwel eccezzjoni tas-socjeta` konvenuta billi tiddikjara l-istess socjeta` bhala mhux legittima kontradittrici f'dawn il-proceduri u konsegwentement tillibera lill-istess socjeta` konvenuta mill-osservanza tal-gudizzju bl-ispejjes kontra s-socjeta` attrici.

Onor Imhallef Albert J Magri

## < Sentenza Finali >

-----TMIEM-----